

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಭರದ್ವಾಜಮುನಿಭಿರನುಗೃಹೀತಂ
॥ ಶ್ರೀ ನೃಸಿಂಹ ದ್ವಾತ್ರಿಂಶತ್ ಬೀಜಮಾಲಾ ಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ನೃಸಿಂಹ ದ್ವಾತ್ರಿಂಶತ್ ಬೀಜಮಾಲಾ ಸ್ತೋತ್ರಂ ||

ಉದ್ಗೀತಾಡ್ಯಂ ಮಹಾಭೀಮಂ ತ್ರಿನೇತ್ರಂಚೋಗ್ರ ವಿಗ್ರಹಂ |

ಉಜ್ಜ್ವಲಂ ತಂ ಶ್ರಿಯಾಜುಷ್ಣಂ ಶ್ರೀಂ ಕ್ಷೌಂ ಹ್ರೀಂ ನೃಹರಿಂ ಭಜೇ || 1 ||

ಗ್ರಂಥಾಂತ ವೇದ್ಯಂ ದೇವೇಶಂ ಗಗನಾಶ್ರಯ ವಿಗ್ರಹಂ |

ಗರ್ಜನಾತ್ರಸ್ತ ವಿಶ್ವಾಂಡಂ ಶ್ರೀಂ ಕ್ಷೌಂ ಹ್ರೀಂ ನೃಹರಿಂ ಭಜೇ || 2 ||

ವೀಧಿಹೋತ್ರೇಕ್ಷಣಂ ವೀರಂ ವಿಪಕ್ಷಕ್ಷಯದೀಕ್ಷಿತಂ |

ವಿಶ್ವಂಬರಂ ವಿರೂಪಾಕ್ಷಂ ಶ್ರೀಂ ಕ್ಷೌಂ ಹ್ರೀಂ ನೃಹರಿಂ ಭಜೇ || 3 ||

ರಂಗನಾಥಂ ದಯಾನಾಥಂ ದೀನಬಂಧುಂ ಜಗದ್ಗುರುಂ |

ರಣಕೋಲಾಹಲಂ ಧೀರಂ ಶ್ರೀಂ ಕ್ಷೌಂ ಹ್ರೀಂ ನೃಹರಿಂ ಭಜೇ || 4 ||

ಮಂತ್ರರಾಜಾಸನಾರೂಢಂ ಮಾರ್ತಾಂಡೋಜ್ಜ್ವಲ ತೇಜಸಂ |

ಮಣಿರತ್ನ ಕಿರೀಟಾಡ್ಯಂ ಶ್ರೀಂ ಕ್ಷೌಂ ಹ್ರೀಂ ನೃಹರಿಂ ಭಜೇ || 5 ||

ಹಾಹಾಹೂಹ್ವಾದಿ ಗಂಧವೈಃ ಸ್ತೂಯಮಾನ ಪದಾಂಬುಜಂ |

ಉಗ್ರರೂಪಧರಂ ದೇವಂ ಶ್ರೀಂ ಕ್ಷೌಂ ಹ್ರೀಂ ನೃಹರಿಂ ಭಜೇ || 6 ||

ವಿಧಿ ವೇದ ಪ್ರದಂ ವೀರಂ ವಿಘ್ನನಾಶಂ ರಮಾಪತಿಂ |

ವಜ್ರಖಡ್ಗಧರಂ ಧೀರಂ ಶ್ರೀಂ ಕ್ಷೌಂ ಹ್ರೀಂ ನೃಹರಿಂ ಭಜೇ || 7 ||

ವಿಷ್ಣು ಶಬ್ದ ದಲಸ್ತಂಭಂ ದುಷ್ಟರಾಕ್ಷಸ ನಾಶನಂ |

ದುರ್ನಿರೀಕ್ಷಂ ದುರಾಧರ್ಷಂ ಶ್ರೀಂ ಕ್ಷೌಂ ಹ್ರೀಂ ನೃಹರಿಂ ಭಜೇ || 8 ||

ಜ್ವಲತ್ಪಾವಕಸಂಕಾಶಂ ಜ್ವಾಲಾಮಾಲಾ ಮುಖಾಂಬುಜಂ |

ದಾರಿದ್ರ್ಯ ನಾಶನಂ ಶ್ರೀ ತಂ ಶ್ರೀಂ ಕ್ಷೌಂ ಹ್ರೀಂ ನೃಹರಿಂ ಭಜೇ || 9 ||

ಲಂ ಬೀಜಂ ದೇವತಾನಾಥಂ ದೀರ್ಘವೃತ್ತ ಮಹಾಭುಜಂ |
ಲಕ್ಷ್ಮ್ಯಲಿಂಗಿತ ವಕ್ಷಸ್ಕಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 10 ||

ತಂತ್ರೀಭೂಜ ಜಗತ್ಕೃತ್ಸ್ನಂ ಧರ್ಮವೈಕುಂಠ ನಾಯಕಂ |
ಮಂತ್ರಜಾಪಕ ಸಾನ್ನಿಧ್ಯಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 11 ||

ಸರ್ವಾಂಡ ಕೋಶ ಮಾಲಾಡ್ಯಂ ಸರ್ವಾಂಡಾಂತರ ವಾಸಿನಂ |
ಅಷ್ಟಾಸ್ಯಕಂಠ ಭೇರಂಡಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 12 ||

ತೋಮರಾಂಕುಶ ವಜ್ರಾಣಾಂ ಸಮ ದಂಷ್ಟ್ರೈರ್ಮುಖೈಃಸ್ಥಿತಂ |
ಶತ್ರುಕ್ಷಯಕರಂ ವ್ಯಾಘ್ರಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 13 ||

ಮುನಿಮಾನಸ ಸಂಚಾರಂ ಭುಕ್ತಿ ಮುಕ್ತಿ ಫಲಪ್ರದಂ |
ಹಯಾಸ್ಯಂ ಜ್ಞಾನದಾತಾರಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 14 ||

ಕಂ ಶಬ್ದ ಕಂಕಣೋಪೇತಂ ಕಮಲಾಯತ ಲೋಚನಂ |
ಸರ್ವೈಶ್ವರ್ಯಪ್ರದಂ ಕ್ರೋಡಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 15 ||

ನೃಲೋಕ ರಕ್ಷಣಪರಂ ಭೂತೋಚ್ಚಾಟಿನ ತತ್ಪರಂ |
ಆಂಜನೇಯಮುಖಂ ವೀರಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 16 ||

ಸಿತವರ್ಣಂ ದೀರ್ಘನಾಸಂ ನಾಗಾಭರಣ ಭೂಷಿತಂ |
ಗರುಡಾಸ್ಯಂ ಮಹಾಧೀರಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 17 ||

ಮ್ಹಂ ಮ್ಹಂ ಮ್ಹಂ ಶಬ್ದಸಹಿತಂ ಮಾನವಾರಾಧನೋತ್ಸುಕಂ |
ಭಲ್ಲೂಕ ವಕ್ತ್ರಂ ಭೀತಿಘ್ನಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 18 ||

ಭೀಮಾಕ್ಷ ನಾಸಿಕೋಪೇತಂ ವೇದಗ್ರಹಣ ತತ್ಪರಂ |
ಧರಣೀಧೃತ ಮುತ್ಸಂಗಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 19 ||

ಷಡ್ವಕ್ತ್ರ ಪೂಜಿತಾಂಘ್ರ್ಯಬ್ಜಂ ಧೃಷ್ಟಕೋದ್ಧೃತ ಮಂಡಲಂ |
ಕೋಮಲಾಂಗಂ ಮಹಾಸತ್ವಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 20 ||

ಉಂಕಾರ ಕಿಂಕಿಣೀ ಜಾಲಂ ಜ್ಞಾನಮೂರ್ತಿಂ ಧರಾಪತಿಂ |
ವರಾಹಾಂಗಂ ಮುದಾರಾಂಗಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 21 ||

ಭಯಘ್ನಂ ಸರ್ವಭೂತಾನಾಂ ಪ್ರಹ್ಲಾದಾಭೀಷ್ಟ ದಾಯಿನಂ |
ನೃಸಿಂಹಸ್ತಂಭ ಸಂಚೋದ್ಯಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 22 ||

ದ್ರವ್ಯ ಯಾಚ್ಛಾಪರಂ ವಿಪ್ರಂ ಬಲಿಮಾನಮುಷಂ ಹರಿಂ |
ವಾಮನಂ ರೂಪಮಾಸ್ಥಾಯ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 23 ||

ಮೃತ್ಯುರೂಪಂ ಕ್ಷತ್ರಿಯಾಣಾಂ ಮುಗ್ಧಸ್ಥಿಗ್ಧಮುಖಾಂಬುಜಂ |
ಜಾಮದಗ್ನ್ಯಂ ಪರಂ ದೇವಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 24 ||

ದ್ಯುಂ ಶಬ್ದಯುಕ್ತ ಕೋದಂಡಂ ದುಷ್ಟರಾವಣ ಮರ್ದನಂ |
ರಾಮಂ ಕಮಲಪತ್ರಾಕ್ಷಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 25 ||

ಮೃದಂಗಗೀತಪ್ರಣವಶ್ರವಣಾಸಕ್ತಮಾನಸಂ |
ಬಲರಾಮಂ ಹಲಧರಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 26 ||

ದ್ಯುಂ ದ್ಯುಂ ದ್ಯುಂ ದ್ಯುಂ ವೇಣು ನಾದಂ ಬ್ರಹ್ಮರುದ್ರಾದಿ ಸೇವಿತಂ |
ಯಶೋದಾ ತನಯಂ ಕೃಷ್ಣಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 27 ||

ನಲಿನಾಕ್ಷಂ ಅಗ್ನಿರೂಪಂ ಮ್ಲೇಚ್ಛನಾಶನ ತತ್ಪರಂ |
ಜ್ವಾಲಾಮಾಲಾಪೂರಿತಾಂಗಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 28 ||

ಮಾನಾಯಕಂ ಮಹಾಸತ್ವಂ ಮಮಾಭೀಷ್ಟ ಪ್ರದಾಯಕಂ |
ಮದ್ರಕ್ಷಣಪರಂ ಶಾಂತಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 29 ||

ಮೃತ್ಯುಟಿಂಕಾರ ಸಂಯುಕ್ತಂ ಶಾರ್ಙ್ಗಧನ್ವಾನ ಮೀಶ್ವರಂ |
ಸದ್ವಸ್ತ್ರಾಭರಣೋಪೇತಂ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 30 ||

ಯನ್ನಾಮಸ್ಮರಣಾತ್ಸರ್ವ ಭೂತವೇತಾಲ ರಾಕ್ಷಸಾಃ |
ಶತ್ರವಃ ಪ್ರಲಯಂ ಯಾಂತಿ ಶ್ರೀಂ ಕ್ಷ್ರೌಂ ಹ್ರೀಂ ನೃಹರಿಂ ಭಜೇ || 31 ||

ಹಂ ಬೀಜನಾದಂ ಸರ್ವೇಶಂ ಶರಣಂ ವರಯಾಮ್ಯಹಂ |
ಉಪಾಯಭೂತಂ ಲಕ್ಷ್ಮೀಶಂ ಶ್ರೀಂ ಕ್ಷೌಂ ಹ್ರೀಂ ನೃಹರಿಂ ಭಜೇ || 32 ||

ಫಲಶ್ರುತಿಃ

ಭರದ್ವಾಜಕೃತಂ ಸ್ತೋತ್ರಂ ಮಂತ್ರಜಾರ್ಣವ ಸಂಭವಂ |
ಸಕೃತ್ಪಠನಮಾತ್ರೇಣ ಸರ್ವದುಃಖವಿನಾಶನಂ || 1 ||

ರಾಜವಶ್ಯಂ ಜಗದ್ವಶ್ಯಂ ಸರ್ವವಶ್ಯಂ ಭವೇದ್ಧ್ರವಂ |
ಭೂತಪ್ರೇತ ಪಿಶಾಚಾದಿ ವ್ಯಾಧಿ ದುರ್ಭಿಕ್ಷತಸ್ಕರಾಃ || 2 ||

ದೂರಾದೇವ ಪ್ರಣಶ್ಯಂತಿ ಸತ್ಯಂ ಸತ್ಯಂ ನ ಸಂಶಯಃ |
ವಿದ್ಯಾರ್ಥೀ ಲಭತೇ ವಿದ್ಯಾಂ ಧನಾರ್ಥೀ ಲಭತೇ ಧನಂ || 3 ||

ಸರ್ವಾರ್ಥೀ ಸರ್ವಮಾಪ್ನೋತಿ ಮೋಕ್ಷಾರ್ಥೀ ಮೋಕ್ಷಮಾಪ್ನುಯಾತ್ |
ಯಂ ಯಂ ಕಾಮಯತೇ ಚಿತ್ತಂ ತಂ ತಂ ಪ್ರಾಪ್ನೋತಿ ನಿಶ್ಚಯಂ || 4 ||

|| ಶ್ರೀ ನೃಸಿಂಹ ದ್ವಾತ್ರಿಂಶತ್ ಬೀಜಮಾಲಾ ಸ್ತೋತ್ರಂ ಸಮಾಪ್ತಂ ||